

©

കേരള സർക്കാർ
Government of Kerala
2021



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2021-2023

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 10 Vol. X	തിരുവനന്തപുരം, ചൊവ്വ Thiruvananthapuram, Tuesday	2021 ആഗസ്റ്റ് 10 10th August 2021 1196 കർക്കടകം 25 25th Karkadakam 1196 1943 ശ്രാവണം 19 19th Sravana 1943	നമ്പർ } No. } 32
---------------------	---	--	---------------------

PART IV

Private Advertisements and Miscellaneous Notifications

കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ്

വിജ്ഞാപനം

നമ്പർ DCE/TGN/TLSP II/02/2020-21.

2021 മാർച്ച് 15.

മലപ്പുറം ജില്ലയിലെ തിരുർ താലൂക്കിൽ തിരുർ വില്ലേജിൽ നിലവിലുള്ള തിരുർ 110 കെ. വി. സബ്സ്റ്റേഷൻ പ്രസരണ ശൃംഖല ശക്തിപ്പെടുത്തുന്നതിന്റെ ഭാഗമായി തലക്കാട് വില്ലേജിൽ വെങ്ങാല്ലൂർ ദേശത്ത് പുതിയ 220/110 കെ. വി. സബ്സ്റ്റേഷൻ നിർദ്ദേശിക്കപ്പെട്ടിട്ടുള്ളതാണ്. പ്രസ്തുത സബ്സ്റ്റേഷനിലേക്ക് തൃശ്ശൂർ ജില്ലയിലെ കുന്തംകുളം സബ്സ്റ്റേഷൻ മുതൽ പുനയൂർകുളം വരെ നിലവിലുള്ള പാതയിലൂടെയും പുനയൂർകുളം മുതൽ ബിയ്യംകായൽ വലിയപാലം വരെ പുതിയ പാതയിലൂടെയും തുടർന്ന് നിലവിലുള്ള പൊന്നാനി-തിരുർ പാതയിലൂടെ നിർദ്ദിഷ്ട 220 കെ. വി. സബ്സ്റ്റേഷൻ വരെ 220/110 കെ. വി. ലൈനും നിർദ്ദേശിക്കപ്പെട്ടിട്ടുണ്ട്. ഈ പദ്ധതിയുടെ ഭാഗമായി 220/110 കെ. വി. മൾട്ടി സർക്യൂട്ട് മൾട്ടി വോൾട്ടേജ് ലൈനിന്റെ വിശദമായ സർവ്വേയ്ക്കും അനുബന്ധ നിർമ്മാണ പ്രവർത്തനങ്ങൾക്കുമായി കേരള സ്റ്റേറ്റ് ഇലക്ട്രിസിറ്റി ബോർഡിന്റെ ഉദ്യോഗസ്ഥരും അവർ താൽക്കാലികമായി നിയമിക്കുന്നവരും കോൺട്രാക്ടറും മേൽ വിവരിച്ച ലൈൻ കടന്നുപോകുന്ന കാണിപ്പയ്യൂർ, ചെമ്മൻത്തട്ട്, ചൊവ്വന്നൂർ, കുന്തംകുളം, പോർക്കുളം, കാട്ടുകാവൽ, കടിക്കാട്, പുനയൂർകുളം, പെരുമ്പടപ്പ്, വെളിയംങ്കോട്, മാറാംഞ്ചേരി, എടപ്പാൾ, കാലടി തവന്നൂർ, തിരുനാവായ, തലക്കാട്, വെങ്ങാല്ലൂർ എന്നീ വില്ലേജുകളിൽപ്പെടുന്ന വിവിധ പ്രദേശങ്ങളിൽ സ്ഥിതി ചെയ്യുന്ന വസ്തുവകകളിൽ കൂടി അവരുടെ നിയമാനുസൃത കൃത്യ നിർവഹണത്തിനായി ആവശ്യമുള്ള ഏത് സമയത്തും പ്രവേശിക്കുന്നതാണെന്ന വിവരം 2003-ലെ ഇലക്ട്രിസിറ്റി ആക്ട് 67, 164, 185 (2) (എ & ബി) ഇന്ത്യൻ ടെലിഗ്രാഫ് ആക്ട് 1885 (13) എന്നീ വകുപ്പുകൾ പ്രകാരം ബന്ധപ്പെട്ട എല്ലാവരെയും ഇതിനാൽ അറിയിക്കുന്നു.

ട്രാൻസ്ഗ്രിഡ് നോർത്ത്,
വൈദ്യുതി ഭവനം, ഷൊർണൂർ,
പാലക്കാട്.

(ഒപ്പ്)
ഡെപ്യൂട്ടി ചീഫ് എഞ്ചിനീയർ,

തിരുരങ്ങാടി നഗരസഭ

വിജ്ഞാപനം

നമ്പർ എച്ച്/8371/2017.

2021 ഫെബ്രുവരി 10.

കേരള തെരുവ് കച്ചവട ചട്ടം [ജീവനോപാധി സംരക്ഷണവും തെരുവ് കച്ചവട നിയന്ത്രണവും, സ.ഉ. (പി) നമ്പർ 15/2018/തസ്വഭവ തീയതി 12-3-2018] അധ്യായം 2, ചട്ടം (5) പ്രകാരം തിരുരങ്ങാടി നഗരസഭയിലെ നഗര കച്ചവട സമിതിയിലേക്കുള്ള തെരുവ് കച്ചവടക്കാരുടെ പ്രതിനിധികളെ തിരഞ്ഞെടുക്കുന്നതിനുവേണ്ടി തിരഞ്ഞെടുപ്പ് നടത്തുവാൻ തീരുമാനിച്ചു. തെരുവ് കച്ചവട നിയമത്തിലും ചട്ടത്തിലും പ്രതിപാദിച്ചിരിക്കുന്ന ചുമതലകൾ, കൂടാതെ തെരുവ് കച്ചവടക്കാരുടെ ജീവനോപാധി സംരക്ഷണവും പുനരധിവാസവും ആണ് നഗര കച്ചവട സമിതിയുടെ ചുമതല.

തിരുരങ്ങാടി.

(ഒപ്പ്)
സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

തെരുവ് കച്ചവടക്കാരുടെ ജീവനോപാധി സംരക്ഷിക്കുന്നതിനും നഗരങ്ങളിലെ തെരുവ് കച്ചവടം ബാഹ്യ ശക്തികളെ ഒഴിവാക്കി നഗരസഭകളുടെ നിയന്ത്രണത്തിലേക്ക് കൊണ്ടുവരുന്നതിനുമായി 2014 ഇന്ത്യൻ പാർലമെന്റ് തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) നിയമം പാസ്സാക്കുകയുണ്ടായി. ഈ നിയമം വിഭാവനം ചെയ്യുന്നതുസരിച്ച് സംസ്ഥാന സർക്കാർ 2018 മാർച്ച് 12-ാം തീയതിയിൽ തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) ചട്ടം വിജ്ഞാപനം ചെയ്യുകയുണ്ടായി. തെരുവ് കച്ചവടക്കാരുടെ ക്ഷേമവും ജീവനോപാധിയും ഉറപ്പ് വരുത്തുന്നതിനും പുനരധിവാസത്തിനും തെരുവ് കച്ചവട നിയമവും ചട്ടവും നടപ്പിലാക്കുന്നതിനുവേണ്ടിയാണ് നഗരസഭാ തലത്തിൽ നഗരകച്ചവടസമിതി നിലവിൽ വന്നിട്ടുള്ളത്. തെരുവ് കച്ചവട ചട്ടം അധ്യായം 2, ചട്ടം (5) പ്രകാരം പ്രസ്തുത സമിതിയിലേക്ക് തെരുവ് കച്ചവടക്കാരുടെ 9 പ്രതിനിധികളെ തിരഞ്ഞെടുപ്പിലൂടെ കണ്ടെത്തേണ്ടതുണ്ട്. ആയതിൻപ്രകാരം തിരുരങ്ങാടി നഗരസഭയിലെ നഗര കച്ചവട സമിതി രൂപീകരിക്കുന്നതിന് തെരുവ് കച്ചവട പ്രതിനിധികളെ തിരഞ്ഞെടുക്കുന്നതിനായി തിരഞ്ഞെടുപ്പ് നടത്തുവാൻ നഗരസഭ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.